

22 जुलाई 2015 को पूर्वोत्तर रेलवे लखनऊ मण्डल के लखनऊ जंक्शन स्टेशन पर आने वाले यात्रियों की सुविधा हेतु आज जागरण समूह द्वारा निःशुल्क लगेज ट्राली की सुविधा का शुभारम्भ किया गया। यह सुविधा सामान्य भार के यात्री लगेज हेतु है तथा यह प्रातः 06:00 बजे से रात्रि के 23:00 बजे तक प्रदान की जाएगी। इस सुविधा के उपभोग हेतु यात्री अपना पहचान पत्र जमा करके लगेज ट्राली को प्राप्त कर सकते हैं। यात्री को लगेज ट्राली पर अपना सामान स्वयं ले जाना होगा तथा लगेज ट्राली को वापस करने भी आना होगा। यदि यात्री रेलवे कुली द्वारा लगेज ट्राली खिंचवाना चाहे तो उसे रु0 30/- प्रति ट्राली प्रति फेरा की दर से भुगतान करना होगा तथा रेलवे कुली का बिल्ला जमा करा कर यह सुविधा प्रदान की जाएगी। कार्य उपरांत रेलवे कुली लगेज ट्राली वापस जमा करेगा।

